

भारत सरकार  
शिक्षा मंत्रालय  
उच्चतर शिक्षा विभाग

लोक सभा  
अतारांकित प्रश्न संख्या-133  
उत्तर देने की तारीख-25/11/2024

**केन्द्रीय विश्वविद्यालयों के परिसरों में खेल सुविधाएं**

†133. श्री राजमोहन उन्नीथन:

क्या शिक्षा मंत्री यह बताने की कृपा करेंगे कि:

- (क) क्या सरकार को इस बात की जानकारी है कि केन्द्रीय विश्वविद्यालयों के परिसरों में खेल सुविधाएं अपर्याप्त हैं;
- (ख) क्या सरकार के पास यह सुनिश्चित करने के लिए कोई योजना अथवा योजनाएं हैं कि केन्द्रीय विश्वविद्यालयों में छात्रों के लिए खेल अवसंरचना को प्रभावी ढंग से पूर्ण किया जाए, यदि नहीं, तो इसके क्या कारण हैं;
- (ग) क्या इन अवसंरचनात्मक आवश्यकताओं विशेषकर केरल राज्य के केन्द्रीय विश्वविद्यालय जैसे कुछ संस्थानों में खेल सुविधाओं की कमी के संबंध में कई शिकायतों को दूर करने के उद्देश्य से कोई परियोजनाएं चल रही हैं अथवा आने वाली हैं; और
- (घ) यदि हां, तो तत्संबंधी ब्यौरा क्या है?

**उत्तर**

शिक्षा मंत्रालय में राज्य मंत्री

(डॉ. सुकान्त मजूमदार)

(क) और (ख): शिक्षा मंत्रालय के अंतर्गत आने वाले सभी केंद्रीय विश्वविद्यालयों में खेल सुविधाएं उपलब्ध हैं। तथापि, केंद्रीय विश्वविद्यालयों में अपर्याप्त खेल सुविधाओं के बारे में कोई विशेष मामला सरकार के संज्ञान में नहीं आया है। इसके अलावा, केंद्रीय विश्वविद्यालयों द्वारा खेलों के लिए अवसंरचना विकास से संबंधित व्यय का वहन शिक्षा मंत्रालय द्वारा प्रदान किए गए अनुदानों से किया जाता है।

(ग) और (घ): सरकार द्वारा विभिन्न योजनाओं के तहत केरल केंद्रीय विश्वविद्यालय सहित केंद्रीय विश्वविद्यालयों को खेल उपकरणों के साथ खेल अवसंरचना के सृजन और उन्नयन के लिए वित्तीय सहायता प्रदान की जाती है।